

Ársaðalfundur í P/F Suðuroyar Sparikassa



Boðað verður við hesum til ársaðalfundar í P/F Suðuroyar Sparikassa
hósdagin 24. mars 2022 kl. 15.00 á høvuðsskrivstovuni hjá
P/F Suðuroyar Sparikassa, Vágsvegur 60, Vágur.

Dagsskrá

- Frágreiðing frá nevndini um virki felagsins í farna ári.
- Framløga av grannskoðaðum ársroknskapi til góðkenningar.
- Avgerð um nýtslu av yvirkoti sambært góðkenda roknskapinum.
- Suðuroyargrunnurin hevur boðað frá, at hann fer at tilnevna Dennis Holm, samfelagsfrøðingur, námslektari á Setrinum, Bøgøta 27, 900 Vágur, sum nevndarlim.
- Val av nevndarlimi.
Hans Petur Joensen og Mannbjørn Tausen standa fyri vali sambært § 14, stk. 2, og § 21, stk. 4 í viðtøkunum. Nevndin mælir til, at Hans Petur Joensen verður afturvaldur. Mannbjørn Tausen ynskir ikki afturval. Nevndin mælir til, at Jákup Flóvin Sigmundarson Olsen, tekniskur leiðari í Vágs kommunu, Bøgøta 24, 900 Vágur, verður valdur.
- Val av grannskoðan.
Nevndin mælir til afturval av verandi uttanhýsis grannskoðara, Sp/f NUMO, góðkent grannskoðanarvirki.
- Uppskot frá nevndini:
 - Uppskot um at broyta §3, stk. 1 og stk. 2 í viðtøkunum, frá at vera soljóðandi:
Stk. 1.
"Nevndini er heimilað, í tíðarskeiðinum fram til 31. januar 2023, at hækka partapeningin - í einum ella fleiri umfærum - við samanlagt kr. 13.100.000,00."
Til at verða soljóðandi:
"Nevndini er heimilað, í tíðarskeiðinum fram til 24. mars 2027, at hækka partapeningin - í einum ella fleiri umfærum - við samanlagt kr. 20.000.000,00.
Hækkingin kann fara fram uttan fortækningsrætt fyri partaeigarar felagsins, um so er, at hækkingin fer fram við kontantum inngjaldi til marknaðarkurs, umlegging av skuld, ella sum viðurlag fyri yvirtøku felagsins av øðrum fyrítøkum,

ella ávísing ognarvirðum til eitt virði, ið mótsvarar virðinum á teimum útgivnu partabrøvunum. Undantikið hesum hava partaeigarar felagsins fortækningsrætt til tekning av nýggjum partabrøvum."

Stk. 2.

"Umframt hækkingina sambært § 3, stk. 1, er nevndin heimilað, í tíðarskeiðinum fram til 31. januar 2023, at hækkað partapeningin - í einum ella fleiri umfærum - við samanlagt kr. 20.000.000,00. Partaeigarar felagsins skulu hava fortækningsrætt."

Til at verða soljóðandi:

"Umframt hækkingina sambært § 3, stk. 1, er nevndin heimilað, í tíðarskeiðinum fram til 24. mars 2027, at hækkað partapeningin - í einum ella fleiri umfærum - við samanlagt kr. 20.000.000,00. Partaeigarar felagsins skulu hava fortækningsrætt," meðan ásetingarnar í § 3, stk. 3 og 4, verða óbroyttar.

b) Nevndarsamsýning 2022:

Nevndin mælir til, at samsýningin til nevndarlimir felagsins verður broytt galdandi fyri 2022 soleiðis, at aðalfundurin viðtekur at samsýningin til nevndarlimir felagsins fyri 2022 verður latin samsvarandi samsýningarpolitikki felagsins frá apríl 2013, við støði í hesum:

Grundsamsýning: 60.000 kr.

Nevndarformaður: 2 x grundsamsýning

Næstformaður: 1,5 x grundsamsýning

Aðrir nevndarlimir: 1 x grundsamsýning

Fyri eykaarbeiði, í grannskoðanarbólkinum ella serligar nógvar nevndarfundir, kann veitast ein eykasamsýning.

8. Ymiskt

Fyri at hava rætt til at mæta á aðalfundinum skulu partaeigarar, fólk við fulltrú og umboð fyri fjølmiðlar í seinasta lagi mánadagin 21. mars 2022 hava boðað felagnum frá luttøku á deildum felagsins í Vági ella í Tórshavn.

Rætturin hjá einstøku partaeigarum felagsins til at luttaka á aðalfundinum og at greiða atkvøðu verður ásettur í mun til tey partabrøv, sum viðkomandi partaeigarar eiga hósdagin 17. mars 2022.

Um so er, at tygum ikki kunnu luttaka á aðalfundinum, hava tygum møguleika at geva skrivliga fulltrú. Fulltrúarskjal er at finna á www.ss.fo og í deildum felagsins.

Skjal at nýta í samband við møguliga brævatkvøðu er at finna á www.ss.fo og í deildum felagsins. Um so er, at tygum ynskja at geva brævatkvøðu skal brævatkvøðuskjalið vera móttikið á høvuðsskrivstovu felagsins í seinasta lagi hósdagin 24. mars 2022 kl. 13.00.

Grannskoðaða ársfrásøgnin kemur saman við dagsskrá við fullfíggaðum uppskotum at liggja frammi á høvuðsskrivstovu felagsins í Vági í seinasta lagi 2 vikur fyri aðalfundin.

P/F Suðuroyar Sparikassi
Nevndin